

Vətən müharibəsi şəhidlərinin xatirəsi ehtiramla yad edilir

Vətən müharibəsinin hər günü Azərbaycan xalqının tarixinə şanlı zəfər kimi yazılmışdır.

Ali Baş Komandan İlham Əliyevin rəhbərliyi ilə Azərbaycan əsgərləri, bu millətin qəhrəman övladları 30 ilə yaxın davam etmiş işğala son qoymuşlar. Onlar öz qanları, canları ilə yeni tarix yazmışlar. İndi Azərbaycan xalqı Zəfər gününə hazırlaşır, bu şanlı tarixi bizə yaşadanlara dərin hörmət və ehtiram nümayiş etdirir.

Gəncədə də Vətən müharibəsi şəhidlərinin anım mərasimləri təşkil edilir. Məra-

simlərdə şəhər rəhbərliyi, millət vəkili, hüquq-mühafizə orqanlarının, habelə idarə, müəssisə və təşkilatların, şəhər ictimaiyyətinin nümayəndələri iştirak edirlər. Şəhid ailələri ilə birlikdə Vətən uğrunda canından keçən igidlərimizin məzarları ziyarət olunur, onların ruhuna dərin ehtiram bildirilir.

Bundan əlavə, Vətən müharibəsi şəhidlərinin il mərasimlərinin təşkili üçün hər ailəyə maddi yardım göstərilir. Eləcə də aidiyyəti qurumların rəhbərləri tərəfindən şəhid ailələri ziyarət olunur, onları narahat edən problemlər aradan qaldırılır.



Azərbaycanın müstəqilliyi, suverenliyi və ərazi bütövlüyü uğrunda canından keçmiş Gəncə şəhidlərinin xatirəsinin əbədiləşdirilməsi məqsədilə abidə kompleksi inşa olunur. Abidə kompleksinin Zəfər günü ərəfəsində təhvil verilməsi nəzərdə tutulur.

Sabir ƏLİYEV,
“Azərbaycan”